



گورنر KATHY HOCHUL

فوری ریلیز کے لیے: 19/10/2023

گورنر HOCHUL نے جیفرسن کاؤنٹی میں پانی کی مین لائن پھٹنے کی وجہ سے ہنگامی حالت کا اعلان کر دیا

واٹر ٹاؤن کے لیے 32,000 گیلن سے زیادہ پینے کا پانی اور 11 واٹر ٹینکرز روانہ کیے جا رہے ہیں

جیفرسن کاؤنٹی کی جانب سے رہائشیوں کو Reverse 9-1-1 سیل فون الرٹس بھیجے گئے ہیں

ریاست نیویارک حادثات و واقعات کی انتظامی ٹیم کو مزید امدادی کاروائیوں کے لیے تعینات کر رہی ہے

گورنر HOCHUL نے واٹر ٹاؤن شہر میں پانی کی مین لائن پھٹنے کی وجہ سے جو ابھی تک پھٹی ہوئی ہے جیفرسن کاؤنٹی میں ہنگامی حالت کا اعلان کر دیا ہے۔ گورنر کی ہدایت پر، ریاست کے ایمرجنسی آپریشن سنٹر کو فعال کر دیا گیا ہے اور تمام دستیاب ریاستی وسائل کو واٹر ٹاؤن کمیونٹی کی مدد کے لیے تعینات کیا جا رہا ہے جس میں پینے کا پانی پہنچانے، پانی کے ٹینکرز بھیجنے، اور حادثاتی مینجمنٹ ٹیم اور اضافی عملہ تعینات کرنا شامل ہیں۔ جیفرسن کاؤنٹی تمام رہائشیوں کے لیے Reverse 9-1-1 سیل فون انتباہات جاری کر دیے ہیں۔

"ہنگامی کاروائیاں کرنے والے عملے کے افراد آج صبح سے ہی واٹر ٹاؤن میں موجود ہیں اور ہماری کمیونٹیز کو محفوظ رکھنے اور ضرورت کے مطابق وسائل کی فراہمی کے لیے کام کر رہے ہیں،" گورنر Hochul نے کہا۔ "ہم یہ امر یقینی بنانا چاہتے ہیں کہ اس علاقے میں متاثر ہونے والے نیو یارک کے باشندوں کو اپنے لیے دستیاب وسائل کا علم ہو اور انہیں اس پانی تک رسائی حاصل ہو جس کی انہیں ضرورت ہے، اور ہنگامی حالت کا اعلان کرنے سے یہ ممکن بن جائے گا۔ اپنے پڑوسیوں کی مدد کے لیے دل و جان سے کوششیں کرنے والوں کا شکریہ – ہم آپ کی خدمات کو سراہتے ہیں۔"

"ہماری اولین ترجیح نیویارک میں رہنے والوں کو محفوظ رکھنا اور یہ امر یقینی بنانا ہے کہ واٹر ٹاؤن کے رہائشیوں کو اس ہنگامی حالت کے دوران درکار وسائل تک رسائی حاصل رہے،" لیفٹیننٹ گورنر Antonio Delgado نے کہا۔ "ریاستی اہلکار بھی اس علاقے میں موجود ہیں اور ہنگامی کاروائی کرنے والا مقامی عملہ بھی پانی کی تقسیم کے نظام کا جائزہ لینے اور جیفرسن کاؤنٹی میں پانی کے نظام کو بحال کرنے میں مدد کرنے کے لیے دن رات کام کر رہا ہے۔"

اس تعیناتی کے ایک جزو کے طور پر، ہوم لینڈ سیکورٹی اور ایمرجنسی سروسز کا ڈویژن اضافی پانی فراہم کرنے کے لیے ریاست کے چھ علاقائی ذخیروں سے 32,000 گیلن سے زیادہ پینے کا پانی واٹر ٹاؤن کو بھیج رہا ہے، جبکہ اسکے ساتھ 11 واٹر ٹینکرز بھی بھیجے جا رہے ہیں۔ اس امدادی کاروائی میں پانی کے 256,000 سے زیادہ کین اور 62,496 پانی کی بوتلیں بھی شامل ہیں۔ فی الحال پانی تقسیم کرنے کے مقامات کی نشاندہی کی جا رہی ہے اور رہائشیوں کو Reverse 9-1-1 اور مقامی حکام کے ذریعے مطلع کر دیا جائے گا۔

مندرجہ ذیل علاقوں میں پانی تقسیم کرنے کی جگہیں قائم کر دی گئی ہیں:

• جیفرسن کاؤنٹی فیئر گراؤنڈز، 970 Coffeen St, Watertown, NY 13601

- واٹر ٹاؤن ہائی اسکول، 1335 Washington St, Watertown, NY 13601
- سٹیٹ سٹریٹ اور ایسٹرن بلیوارڈ، 13601 Watertown, NY

جیفرسن کاؤنٹی فیئر گراؤنڈز اب پانی کی تقسیم کے لئے کھول دیا گیا ہے۔ ہائی اسکول اور سٹیٹ سٹریٹ اور ایسٹرن بلیوارڈ والے مقامات جمعرات، 19 اکتوبر 2023 کو شام 7 بجے کھولے جائیں گے۔ یہ سائٹس رات 10 بجے تک کھلی رہیں گی اور پھر جمعہ، 20 اکتوبر کو صبح 7 بجے دوبارہ کھلیں گی۔

براہ کرم نوٹ کر لیں - فیئر گراؤنڈز میں پانی حاصل کرنے والے رہائشی پانی کی بوتلیں یا پانی کے کین حاصل کرنے کے ساتھ ساتھ پانی کے ٹینکروں میں سے اپنے گھر سے لائی ہوئی بالٹیوں وغیرہ میں بھی پانی بھر کے لے جا سکیں گے۔ جو رہائشی ہائی اسکول اور اسٹیٹ سٹریٹ اور ایسٹرن بلیوارڈ پر قائم کردہ جگہوں سے پانی لینے آئیں گے وہ صرف اپنے گھر سے لائی ہوئی بالٹیوں وغیرہ میں ٹینکروں سے پانی بھر کے گھر لے جا سکیں گے۔ رہائشی ان تینوں مقامات پر اپنے گھر سے لائی ہوئی بالٹیوں وغیرہ میں ایسا پانی حاصل کر سکیں گے جو پینے کے قابل نہیں ہوگا۔ رہائشیوں کو واٹرلیس ایمرجنسی الرٹ کے ذریعے انتباہ بھیج دیا گیا ہے۔

اس کے علاوہ، ڈویژن آف ہوم لینڈ سیکیورٹی اینڈ ایمرجنسی سروسز (Division of Homeland Security and Emergency Services, DHSES)، نیویارک اسٹیٹ پولیس (New York State Police, NYSP)، فوجی اور بحری امور کے ڈویژن، اور محکمہ صحت (Departments of Health, DOH) اور ماحولیاتی تحفظ (Department of Environmental Conservation, DEC) کے عملے کے افراد بھی مقامی امدادی کاروائیوں میں ہاتھ بٹانے کے لئے موجود رہیں گے۔

DHSES نے حادثات و واقعات کی ریاستی انتظامی ٹیم (Incident Management Team, IMT) کو بھی امدادی کاروائیوں کے لیے تعینات کر دیا ہے۔ IMT ایک ملٹی ایجنسی/ملٹی دائرہ اختیار والی ٹیم ہے جسے کسی حادثے یا واقعے کی صورت میں مؤثر حفاظتی اور امدادی کاروائیاں کرنے کے لیے ضرورت کے مطابق تعینات یا فعال کیا جا سکتا ہے، اس واقعے کی وجہ، سائز یا پیچیدگی سے قطع نظر۔ DHSES کے آگ کی روک تھام اور کنٹرول کے دفتر نے ریاست کے فائر آپریشنز سینٹر اور ریاست کے فائر میوچل ایڈ پلان (Fire Mutual Aid Plan) بھی فعال کر دیے ہیں۔ اس سے بوقت ضرورت اور طلب کیے جانے پر پوری ریاست کی کمیونٹیز کی جانب سے آگ بجھانے کے اضافی وسائل کی فراہمی ممکن بن جائے گی۔

اس کے علاوہ، ہنگامی کاروائیاں کرنے والے ریاستی اور مقامی ادارے پانی کی سپلائی بحال کرنے کی کوششوں میں مدد کر رہے ہیں اور پانی کی تقسیم کے نظام جائزہ لے رہے ہیں، اور ساتھ ہی Fort Drum سے والوز کبھی یہاں منتقل کر رہے ہیں۔ ریاست کا محکمہ صحت اس امر کو یقینی بنا رہا ہے کہ نگہداشتِ صحت کی خدمات جاری رہیں اور ریاستی محکمہ تعلیم مقامی اسکول ڈسٹرکٹس سے رابطہ کر کے طلباء کو جلدی چھٹی دینے کی ہدایت کر دی ہے۔

پانی کی مین لائنوں کے ٹوٹنے اور پانی ابال کر استعمال کرنے کے مشوروں کے بارے میں مزید معلومات کے لیے براہ کرم ریاست نیویارک کے محکمہ صحت کی ویب سائٹ www.governor.ny.gov پر ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418

[ان سبسکرائب کریں](#)